



HAPUR POLICE



प्रेस नोट

थाना - बहादुरगढ़

दिनांक 19.08.2025

- थाना बहादुरगढ़ पुलिस ने थाना क्षेत्रान्तर्गत ग्राम डहरा रामपुर निवासी रामलखन की हत्या की घटना का सफल अनावरण करते हुए हत्यारोपी भाई को किया गिरफ्तार।
- जिसके कब्जे से आलाकत्ल लोहे की फावड़ी बरामद।
- गिरफ्तार अभियुक्त यशपाल ने शराब पीकर हुए झगड़े/विवाद में लोहे की फावड़ी से वार कर की थी अपने भाई रामलखन की हत्या।

संक्षिप्त विवरण:-

दिनांक 12.08.2025 को थाना बहादुरगढ़ क्षेत्रान्तर्गत ग्राम डहरा रामपुर में गांव निवासी रामलखन का शव उसके घर में मिला था, उक्त सूचना पर तत्काल उच्चाधिकारीगण, फॉरेंसिक टीम व स्थानीय पुलिस द्वारा मौके पर पहुंचकर घटनास्थल का निरीक्षण किया गया था तथा घटना में संलिप्त अभियुक्तों की शीघ्र गिरफ्तारी/अनावरण करने हेतु श्रीमान पुलिस अधीक्षक महोदय द्वारा टीमों गठित कर आवश्यक दिशा निर्देश दिये गये थे।

कार्यवाही:-

हापड़ पुलिस द्वारा जनपद में अपराध की रोकथाम एवं वांछित अभियुक्तों की गिरफ्तारी हेतु चलाए जा रहे अभियान के अन्तर्गत थाना बहादुरगढ़ पुलिस द्वारा थाने के मु0अ0सं0 199/2025 धारा 103(1) बीएनएस का सफल अनावरण करते हुए हत्यारोपी भाई को गिरफ्तार किया गया है, जिसके कब्जे से आलाकत्ल लोहे की फावड़ी बरामद हुई है एवं अग्रिम विधिक कार्यवाही की जा रही है।



पूछताछ का विवरण:

गिरफ्तार अभियुक्त ने पूछताछ करने पर बताया कि मेरा भाई रामलखन (मृतक) शराब पीने का आदी था एवं शराब पीने के बाद वह हम सभी से मारपीट/विवाद करता था, जिससे परेशान होकर मैं व मेरा भाई हीरासिंह जनपद गाजियाबाद में रहते हैं। मेरा छोटा भाई रामलखन ग्राम डहरा रामपुर में बने मकान में अकेला रहता था जो बहुत शराब पीता था और लोगों को शराब पिलाकर अपना पैसा व जमीन जायदाद को बर्बाद करने में लगा था। दिनांक 06.08.2025 को मैं गाजियाबाद से अपने घर ग्राम डहरा रामपुर बाईक से आया तो मेरा भाई रामलखन घर के गेट पर बैठा मिला। उसने मुझे शराब लाने के लिये पैसे दिये। हम दोनों ने घर में बैठकर शराब पी। मैंने रामलखन से कहा कि मैं तो बीमार रहता हूँ, तूने जमीन बेची है और तेरे पास पैसा भी है, तू अपनी शादी कर ले। इसी बात पर रामलखन ने गुस्से में कुर्सी उठाकर मुझे मारी, तो वहीं गेट के पास रखी लोहे की फावड़ी उठाकर मैंने रामलखन के सिर पर मारी दी, जिससे वह जमीन पर गिर गया और मैं डरकर अपनी बाईक लेकर वहां से चला गया।

गिरफ्तारी का स्थान:- ठण्डी सड़क से, दिनांक- 19.08.2025 ।

गिरफ्तार अभियुक्त का नाम व पता:-

यशपाल पुत्र चेताराम निवासी ग्राम डेहरा रामपुर थाना बहादुरगढ़ जनपद हापुड ।

बरामदगी का विवरण:-

आलाकल्ल लोहे की फावडी ।

गिरफ्तार करने वाली पुलिस टीम:-

1. थाना प्रभारी श्री मनोज कुमार थाना बहादुरगढ़ जनपद हापुड ।
2. व0उ0नि0 श्री बनी सिंह थाना बहादुरगढ़ जनपद हापुड ।
3. उ0नि0 श्री धनवीर सिंह थाना बहादुरगढ़ जनपद हापुड ।
4. उ0नि0 श्री मुनेश कुमार थाना बहादुरगढ़ जनपद हापुड ।
5. है0का0 308 गजेन्द्र शर्मा थाना बहादुरगढ़ जनपद हापुड ।
6. का0 925 रजत शर्मा थाना बहादुरगढ़ जनपद हापुड ।